


बेंजामिन फ्रेंकिलन



डेविड, चित्र: जॉन एलेग्जेंडर, हिंदी: विदूषक

बेंजामिन फ्रेंकिलन




डेविड, चित्र: जॉन एलेग्जेंडर, हिंदी: विदूषक



बेंजामिन फ्रेंक्लिन का जन्म 17 जनवरी 1706 को बोस्टन, मेसाचुसेट्स में हुआ। उस समय 13 अमरीकी कॉलोनी, इंग्लैंड के आधीन थीं। मेसाचुसेट्स उनमें से एक थी।


फ्रेंक्लिन के माता-पिता की कुल 17 संतानें थीं। बेंजामिन उनमें से दसवां था। पिता को उम्मीद थी कि बेंजामिन बड़ा होकर एक पादरी बनेगा।







बेंजामिन के दिमाग में बचपन से ही नए-नए विचार उपजते थे। जब वो छोटा था तो उसने तैरने के लिए चप्पू बनाए थे जो हाथों में फिट हो जाते थे। उनकी मदद से वो तेज़ी से तैर सकता था।



आठ साल की उम्र में बेंजामिन ने स्कूल जाना शुरू किया। उसकी लिखावट बहुत सुन्दर थी और वो पढ़ने में बहुत तेज़ था, पर गणित में कमज़ोर था।

बेंजामिन के पिता की बेटे को स्कूल भेजने की सामर्थ्य नहीं थी। जब बेंजामिन दस साल का था तो उसने पिता के साबुन और मोमबत्ती बनाने के धंधे में हाथ बंटाना शुरू किया। बेंजामिन मोमबत्तियों के लिए बत्तियां काटता और पिघले मोम को सांचों में डालता। साथ में वो अन्य छोटे-मोटे काम भी करता। उसे मोमबत्तियों और उबलते साबुन की खुशबू से चिढ़ थी। मोमबत्तियां बनाने से उसे नफरत थी।





बेंजामिन कवितायें लिखता था. उसे किताबें पढ़ने में बेहद मज़ा आता था. जब बेंजामिन 12 साल का हुआ तो पिता ने बेंजामिन को एक प्रिंटर के पास नौकरी पर लगा दिया. प्रिंटर और दुकान का मालिक था जेम्स फ्रैंक्लिन – बेंजामिन का बड़ा भाई.


जेम्स फ्रैंक्लिन ने अमरीका का सबसे पहला अखबार छापना शुरू किया. अखबार था *द न्यू इंग्लैंड कोउरांत*. बेंजामिन अखबार को टाइप-सेट करता और प्रेस चलाता. वो अखबार के लिए अच्छे लेख भी लिखता. अपने लेखों को वो *मिस्ट्रेस साइलेंस डोगुड* के नकली नाम से छापता जिससे असली लेखक के बारे में किसी को कुछ पता न चले. जब जेम्स को पता चला कि उसका भाई ही *साइलेंस डोगुड* था तो उसे बहुत गुस्सा आया. आगे से उसने अपने छोटे भाई का एक भी लेख नहीं छपा.



Handwritten text in a box, likely a title or description of the scene.

Handwritten text in a box, likely a title or description of the scene.






जब बेंजामिन सत्रह साल का हुआ तब उसने अपने भाई की दुकान छोड़ दी. वहां से वो फ़िलेडैल्फ़िया चला गया और वहां उसने एक प्रिंटिंग प्रेस में नौकरी की. फ़िलेडैल्फ़िया आने के कुछ समय बाद ही बेंजामिन की मुलाकात डेबोराह रीड से हुई. 1730 में दोनों ने शादी की. उनके तीन बच्चे हुए - विलियम, फ्रांसिस और सारा.



1728 में जब बेंजामिन बाईस साल का था, तब उसने खुद की प्रिंट शॉप खोली और **पेनसिलवेनिया गजट** नाम का अखबार छापना शुरू किया. वो पेनसिलवेनिया का सरकारी प्रिंटर नियुक्त हुआ. बाद में वो न्यू-जर्सी, डेलावेर और मेरीलैंड का भी सरकारी प्रिंटर बना.

1932 के बाद से बेंजामिन ने हर साल **पुअर रिचर्ड्स अल्मनाक** (पंचांग) छापना शुरू किया. अपने समय में वो अमरीका का सबसे ज्यादा सफल पंचांग था. उसमें मौसम की जानकारी, भोजन बनाने की विधियाँ और महत्वपूर्ण तिथियाँ भी थीं. पंचांग में वो कहानियाँ और कहावतें भी छापता था. मिसाल के लिए, “जल्दी सोओ, जल्दी उठो, उससे तुम स्वस्थ, अमीर और होशियार बनोगे.” और “जल्दी काम शैतान का!”







बेंजामिन फ्रेंक्लिन के छुटपन से ही कड़ी मेहनत की थी. 1748 में, बियालिस साल की उम्र में वो काफी अमीर बन चुका था. फिर वो अपने प्रिंटिंग प्रेस से रिटायर हो गया. उसने अपना बाकी जीवन सार्वजनिक कार्यों, नवाचार और प्रयोगों में लगाया.

बेंजामिन फ्रेंक्लिन ने फ़िलेडैल्फ़िया का पहला फायर-ब्रिगेड और पुलिस स्टेशन खोलने में मदद की. उसने अमरीका में पहला पुस्तकालय और अस्पताल भी खोला. वो फ़िलेडैल्फ़िया का पहला पोस्ट-मास्टर बना और बाद में सभी तरह अमरीकी कॉलोनियों का पोस्ट-मास्टर बना.








उसने **“फ्रेंकिलन
स्टोव”** का
आविष्कार किया,
जिससे कम ईंधन
में कमरा ज्यादा
गरम होता था.
उसने दूर और पास
की नज़र के लिए
“बाइफोकल” लेंसों
का आविष्कार भी
किया.


उसने एक **“लम्बा हाथ”** भी बनाया जिससे ऊंचे शेल्फ पर रखी
पुस्तकों को आसानी से उतारा जा सकता था. उसने **“लाइटनिंग-रॉड”**
का भी इजाद किया और बहुत से घरों का आग में झुलसने से
बचाया.





बेंजामिन के विशेष रूचि **“बिजली”** में थीं. एक खतरनाक प्रयोग में उसने तूफ़ान के समय एक पतंग उड़ाई. जब आसमान में बिजली कड़की तब पतंग से लटकी चाभी में से चिंगारी निकलीं. इससे बेंजामिन ने यह सिद्ध किया कि आसमान में चमकने वाली बिजली वाकई में “विद्युत्” थी.







1765 में बेंजामिन इंग्लैंड गया. इंग्लैंड में उसने हाउस ऑफ कॉमन्स में **“टिकट-टैक्स”** पर एक भाषण दिया. अमरीकियों को यह टैक्स नाजायज लगता था. अंत में बेंजामिन ने अंग्रेजों को विश्वास दिलाया और उन्होंने वो टैक्स रद्द किया.

बेंजामिन फ्रेंक्लिन, इंग्लैंड में 10 साल रहा. उसने इंग्लैंड के सम्राट और सलाहकारों को उनके आधीन 13 अमरीकी कॉलोनियों को, ज्यादा अधिकार और स्वायत्ता देने की सलाह दी. पर सम्राट ने बेंजामिन की यह बात नहीं मानी.

1775 में बेंजामिन फ्रेंक्लिन, अमरीका वापिस आया. उसके तुरंत बाद अमरीकी-क्रांति की शुरुआत हुई. वो सेकंड कॉन्टिनेंटल कांग्रेस का सदस्य था और उसे **“आज़ादी का मसौदा”** लिखने में मदद करने के लिए चुना गया.








1776 में बेंजामिन फ्रेंक्लिन ने फ्रांस की यात्रा की और वहां के लोगों से अमरीकी लोगों की स्वाधीनता के संघर्ष के लिए मदद मांगी. फ्रेंच लोगों को बेंजामिन फ्रेंक्लिन की चतुर कहानियां बहुत पसंद आईं. उन्होंने बेंजामिन फ्रेंक्लिन का एक महान वैज्ञानिक के रूप में बड़ा सत्कार किया. फ्रांस के सम्राट लुइस सोलह ने अमरीकी स्वाधीनता के लिए धन और हथियार भेजने का भी वादा किया.






जब अमरीका स्वाधीन हुआ तो बेंजामिन फ्रेंक्लिन ने इंग्लैंड के साथ
“शांति-संधि” लिखने में मदद की.


1785 में बेंजामिन फ्रेंक्लिन फ़िलेडैल्फ़िया वापिस लौटा. अब वो एक
अमरीकी हीरो था. उसके जहाज के आगमन के सम्मान में तोपें दागी गईं,
घंटे बजाए गए, और एक बड़ी भीड़ उसके स्वागत के लिए इकट्ठी हुई.



An illustration on the left side of the page shows a grey coat hanging on a wooden coat rack. Below the coat, a wooden cane with a light-colored handle stands on a wooden floor. The background is a solid light pink color.

दो साल बाद 1787 में, अमरीकी शासन के लिए एक नया संविधान लिखा जाना था. उसे लिखे जाने में बेंजामिन फ्रैंक्लिन भी शामिल थे. वो पूरी टीम में सबसे सीनियर थे. उस समय वो 81 वर्ष के थे.

अपने अंतिम सालों में बेंजामिन फ्रैंक्लिन ने अपनी जीवनी लिखी. उन्होंने गुलामी प्रथा के खिलाफ लिखा और उसके उन्मूलन के लिए बहुत संघर्ष किया.



17 अप्रैल, 1790 को बेंजामिन फ्रैंक्लिन का देहांत हुआ।
उस समय वो 84 साल के थे।

अपनी वसीयत लिखते समय बेंजामिन फ्रैंक्लिन ने अपना नाम *“बेंजामिन फ्रैंक्लिन, प्रिंटर”* लिखा। पर पूरी दुनिया जानती थी कि वो एक प्रिंटर से कहीं ज्यादा थे। लोग उन्हें लेखक, वैज्ञानिक, आविष्कारक, राजनेता की हैसियत से भी जानते थे। वे बेंजामिन फ्रैंक्लिन को एक महान अमरीकी नागरिक जैसे जानते थे।





महत्वपूर्ण तारीखें

1706	17 जनवरी को बोस्टन, अमरीका में जन्म.
1718-1719	भाई की प्रिंटिंग शॉप में काम.
1730	फ़िलेडैल्फ़िया में खुद की अपनी प्रिंटिंग शॉप खोली.
1730-1732	डेबोराह रीड से शादी.
1730-1732	<i>पुअर रिचर्ड्स अल्मनाक</i> (पंचांग) का प्रकाशन.
1765-1775	इंग्लैंड में अमरीकी कोलोनिओं का प्रतिनिधित्व.
1782	इंग्लैंड के साथ <i>"शांति-संधि"</i> लिखने में योगदान.
1787	अमरीकी संविधान लेखन समिति के सदस्य.
1790	17 अप्रैल को फ़िलेडैल्फ़िया में देहांत.